

---

PrataH Sankalpa Gadyam

ప్రాతః సజ్కల్పగద్యమ్

Document Information



---

Text title : prAtaHsankalpagadyam Morning Prose of Affirmation

File name : prAtaHsankalpagadyam.itx

Category : deities\_misc, advice, rAghavendra, gadyam

Location : doc\_deities\_misc

Author : Raghavendra Swami

Proofread by : Aruna Narayanan

Description/comments : Goes together with Sarva Samarpana Gadyam

Latest update : August 29, 2021

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

August 29, 2021

*sanskritdocuments.org*

---



ప్రాతః సజ్కల్పగద్యమ్



ఓం తాకికవైదికభేదభిన్నవర్ణాత్మక-ధ్వన్యాత్మక-అశేషశబ్దార్థ-ఋగాదిసర్వవేదార్థ-  
 విష్ణుమన్తార్థ-పురుషసూక్తార్థ-గాయత్ర్యార్థ-శ్రీమన్నారాయణాష్టాక్షరమన్తార్థ-వాసుదేవద్వాదశాక్షరమన్త-  
 చతురక్షరార్థ-వ్యాపృత్యర్థ-మాతృకామన్తార్థ-ప్రణవోపాసకానాం, పాపావిధ్-దైత్యపూగావిధ్  
 శ్రీవిష్ణుభక్త్యాద్యనన్తగుణపరిపూర్ణ రమావ్యతిరిక్త-పూర్వప్రసిద్ధ వ్యతిరిక్త-అనన్తవేదప్రతిపాద్యముఖ్యత-  
 అనన్తజీవనియామకా అనన్తరూపభగవత్కార్యసాధక-పరమదయాలు-క్షమాసముద్ర-  
 భక్తవత్సల-భక్తాపరాధసహిష్ణు-శ్రీముఖ్యప్రాణావతారభూతానాం,

అజ్ఞ-జ్ఞానార్థి-జ్ఞానయోగ్య భగవత్కృపాపాత్రభూత-సల్లోకకృపాలు బ్రహ్మారుద్రాద్యర్థిత-  
 భగవదాజ్ఞాం శిరసి పరమాదరేణ అన్య్యశిరోరత్నవన్నిధాయ తథాఽశేష దేవతాప్రార్థనానాం  
 హారవద్ధృధి నిధాయ, సర్వస్వకీయసజ్జనానుగ్రహేచ్ఛయా కర్మభువ్యవతీర్ణానాం,  
 తథాఽవతీర్య సకలసచ్చాస్త్రకర్తృణాం, సకలదుర్మతభజ్జాకానాం, అనాదితః సత్సమ్ప్రదాయపరమ్

శ్రీమద్వైష్ణవసిద్ధాన్తప్రతిష్ఠాపకానాం,  
 అత ఏవ భగవత్పరమానుగ్రహపాత్రభూతానాం, సర్వదా భగవదాజ్ఞాయా భగవత్సన్నిధౌ  
 పూజ్యానాం, తథా భగవతా దత్తవరాణాం, ద్వాత్రింశల్లక్షణోపేతానాం, తథా సమగ్రగురులక్షణోపేతానాం  
 ఆసంశయానాం, ప్రసాదమాత్రేణ స్వభక్తాశేషసంశయచ్ఛేత్వాణాం,

ప్రణవాద్యశేష వైష్ణవమన్తోద్ధారకాణాం, సర్వదా సర్వవైష్ణవమన్తజాపకానాం,  
 సంసిద్ధసప్తకోటిమహామన్తాణాం, భగవతి భక్త్యతిశయేన భగవదుపాసనార్థం స్వేచ్ఛయాగృహీతరూప-  
 తత్ర తత్ర పృథక్ పృథక్ భగవతోఽనన్తరూపేషు పృథక్ పృథగ్వేదోక్త-తదనుక్త-  
 భారతోక్త తదనుక్త-సమ్ప్రదాయాగత స్వేతర-స్వాభిన్నతయాఽప్యశేషశక్తివిశేషాభ్యాం,  
 పృథగ్వ్యవహార విషయ-సర్వసామర్థ్యపేత-నిరవధికానన్త-అనవద్య-కల్యాణగుణపరిపూర్ణ-  
 అనన్తగుణోపసంహర్తృణాం

తథా వేదోక్త-సర్వక్రియోపసంహర్తృణాం, ఏవం అనన్తరూపా-అవయవగుణ క్రియాజాత్యవస్థావిశిష్ట-  
 భగవదుపాసకానాం, పరమదయాలానాం, క్షమాసముద్రాణాం, భక్తవత్సలానాం,  
 భక్తాపరాధసహిష్ణునాం, స్వభక్తాన్ దుర్మార్గాత్-ఉద్ధృత్య సన్మార్గస్థాపకానాం, స్వభక్తం  
 మాముద్దిశ్య భగవతః పురః పరమదయాలో క్షమాసముద్ర భక్తవత్సల భక్తాపరాధసహిష్ణో

త్వదధీనం దీనం దూనం అనాథం శరణాగతమనేనముద్ధరేతి విజ్ఞాపనకర్తృణాం,

సర్వజ్ఞశిరోమణీనాం, అశేషగుర్వస్త్రయామిణాం, సదాభగవత్పరాణాం, భగవతోఽస్యత్ర-  
సర్వవస్తుషు మనఃసంకరహితానాం, సర్వత్ర సర్వదా సర్వాకార-సర్వాధార-సర్వాశ్రయ-  
సర్వోత్పాదక-సర్వపాలక-సర్వసంహారక-సర్వనియామక-సర్వప్రేరక-సర్వప్రవర్తక-  
సర్వనివర్తక-యథాయోగ్యం సర్వజ్ఞానాజ్ఞానబంధమోక్షప్రద-సర్వసత్తాప్రద- సర్వశబ్దవాచ్య-  
సర్వశబ్దప్రవృత్తినిమిత్త-సర్వగుణాతిపరిపూర్ణముఖ్యతమ-సర్వదోషాతిదూర-సర్వాచిన్త్య-  
సర్వోత్తమ-సర్వేశ్వర-సర్వాత్మ్యస్తవలక్షణ-స్వగతభేదవివరితత్యాదినా- భగవద్బ్రహ్మణాం,  
అభిమానాది సర్వదోషదూరాణాం, అసూయేర్ష్యాది-అశేష-మనోదోషనివర్తకానాం,  
నిత్యాపరోక్షీకృత-రమాయుక్త-అశేషభగవద్రూపాణాం, అత ఏవ విలీనాశేష-ప్రకృతిబంధానాం  
అత ఏవ దూరోత్సారిత-అశేష-అనిష్టానాం, అథ ఏవ అశేషభక్తశేషానిష్ఠనివర్తకానాం,  
ప్రణవోపాసకానాం, అస్మదాదిగురుణాం, శ్రీమదానందతీర్థశ్రీమచ్చరణానాం అన్తర్యామిన్

అనిరుద్ధ-ప్రద్యుమ్న-సంకర్షణ-వాసుదేవాత్మక శ్రీమధ్వవల్లభ శ్రీలక్ష్మీవేదవ్యాసాత్మక-  
అణ్ణస్థిత-అనన్తరూపావయవ-గుణక్రియా-జాత్యవస్థావిజ్ఞప్త-రమాయుక్త-క్షీరాబ్ధి-శేషశాయి  
శ్రీపద్మనాభాత్మక అణ్ణాద్భిహారభివ్యక్త-శుద్ధసృష్టిత్యేనాభిమత-శ్రీచతుర్ముఖ-ముఖ్యప్రాణోపాస్యత్యా  
అనేకప్రయోజనక-అనన్తానన్తరూప-మూలభూత

తథాఽశేష-జగత్పాలనప్రయోజనక-శాన్తిపతి-అనిరుద్ధ-మూలభూత తథాఽశేష-  
జగత్సృష్టిప్రయోజనక-కృతిపతి-ప్రద్యుమ్న-మూలభూత తథాఽశేష-జగత్సంహారప్రయోజనక-  
జయాపతి-సంకర్షణ-మూలభూత తథా స్వస్వ-సమగ్రయోగ్యతాభిజ్ఞ-పరమానుగ్రహశీల-  
భగవత్ప్రేరిత-చతుర్ముఖాది-సద్గురూపదిష్ట-స్వస్వయోగ్య-భగవద్రూప-గుణోపాసనయా  
సంజ్ఞాత-స్వస్వయోగ్య-భగవద్రూప-విశేషదర్శనభోగాభ్యాం వినష్టానిష్ట-సంకృత-  
ప్రారబ్ధలక్షణ-అశేషకర్మాణాం, స్వస్వయోగ్యతానుసారేణ సమూర్ణసాధనానాం,  
పూర్వకల్పే బ్రహ్మణా సహ విరజానదీస్నానేన త్యక్తలింగ్గానాం, తథా వినష్టావశిష్టేష్ట-  
అశేష-ప్రారబ్ధకర్మాణాం ప్రలయకాలే భగవదుదరే వసతాం

ఆనన్తమాత్రవపుషాం, తదనుభవరహితానాం స్వస్వయోగ్య-భగవద్రూప-  
విశేషధ్యానరతానాం, సృష్టికాలే భగవదాజ్ఞయా భగవదుదరాద్భహిర్నిర్గతానాం  
శ్రీశ్వేతద్వీపదర్శనం నిమిత్తీకృత్య ప్రధానావరణభూతస్వేచ్ఛాపసరేణ స్వస్వయోగ్య-  
ఆనన్తావిర్భావలక్షణ-ముక్తిప్రదానప్రయోజనక-మాయాపతి శ్రీవాసుదేవాత్మక-  
లక్ష్మ్యోత్మక-పులయాభిస్థ-శ్రీవటపత్రశాయి-అశేషజగదుదర-అశేషముక్త-నాభిదేశోర్ధ్వభాగ-  
కుక్ష్యాఖ్యదేశ-త్రివిధాశేషసంసారి-నాభిదేశాఖిలతమః పతిత-నాభ్యధోభాగదేశ-శ్రీభూమ్యాభిజ్ఞిత-  
కాలాదిచేష్టక-పరమాణ్వాది-అశేషకాలావయవ-సృష్ట్యాదికర్తృశేషనామక-పరమపురుషనామక  
శ్రీచతుర్ముఖ-ముఖ్యప్రాణోపాసితవరణ-అనిరుద్ధాదిచతురూపాత్మక-గాయత్రీనామక-

సవితృనామక-రూపవిశేషాత్మక-వ్యాప్తరూప-బృహచ్చరీర-

శ్శున్యాభిద-కాలాభిద-కేవలాభిద-బ్రహ్మాభిద-అనన్తాభిద-రూపవిశేషాత్మక-నిరుపచరిత-  
 మూలరూపనిరుపచరిత-వ్యాప్తప్రతిపాద్య-అనన్తతేజః పుణ్ణ తాదృశ-రమాయుక్తరూపవిశేషాత్మక-  
 గాయత్రీభూతవాక్-పృథివీశరీరహృదయభేదేన షడ్విధగాయత్రీనామక లోకవేదసమీర-  
 రమాన్తర్గత-ప్రణవాఖ్య తురీయపాదోపేత-గాయత్రీపాదచతుష్టయప్రతిపాద్య-వైకుణ్ఠస్థిత-  
 అనన్తాసనస్థిత-శ్వేతదీప్యస్థిత-సర్వజీవస్థిత-రూపభేదేన చతురూపాత్మక దేహవ్యాప్త-  
 దేహాన్తర్యామిజీవవ్యాప్తజీవన్తర్యామిరూపభేదేన చతురూపాత్మక

నిరుపచరిత-సర్వవాగర్థప్రతిపాదక శ్రీదేవ్యాది-రమారూపాష్టక-అభిమన్యమాన-  
 చక్రశేఙ్గవరాభయయుక్తహస్తచతుష్టయోపేత-ప్రదీపవర్ణ-సర్వాభరణభూషిత-విశ్వాదిభగవద్రూపాష్టక-  
 ప్రతిపాదక-అకారాద్యష్టాక్షరాత్మక-శ్రీమద్వృణవాద్యష్టమహామన్త-ప్రతిపాద్యష్టరూపాత్మక-  
 మన్తాధ్యామోక్త-భూవరాహాద్యశేష-వైష్ణవమన్తప్రతిపాద్య-భూవరాహాద్యశేషరూపవిశేషాత్మక-  
 రమాదిమన్తప్రతిపాద్య-రమాదినిష్ఠ-రమాదినామకరూప-విశేషాత్మక శ్రీలక్ష్మీనృసింహాత్మక-  
 పరమదయాలో, క్షమాసముద్ర, భక్తవత్సల, భక్తాపరాధసహిష్ణో, దేశకాలాధిపతే  
 దేహాన్ద్రియాదిపతే సూర్యవంశధ్వజ రఘుకులతిలక-లక్ష్మణ-భరత-శత్రుఘ్నగ్రజ  
 శ్రీహనుమదుపాసితచరణ సీతాపతే శ్రీరామచన్ద్ర !

త్వదాజ్ఞయా త్వత్ప్రసాదాత్ త్వత్ప్రేరణయా త్వత్ప్రీత్యర్థం త్వాముద్దిశ్య  
 త్వామనుస్మరన్నేవ త్వదాజ్ఞయా నియతేన మన్నియామకేన సత్తాప్రదవాయునామక  
 చేష్టాప్రదప్రాణనామక-ధారణాప్రదధర్మనామక-ముక్తిప్రదభక్తినామక-రూపవిశేషైః  
 మద్ధృదిస్థితేన పరమదయాలనా క్షమాసముద్రేణ భక్తవత్సలేన భక్తాపరాధసహిష్ణునా  
 సర్వస్వామినా సర్వప్రేరణేన సర్వతాత్త్వికదేవతాప్రేరణేన, సర్వతాత్త్వికాసురభంజకేన తథా  
 తత్ప్రేరణాప్రయుక్తాశేషదుర్మతభంజకేన, అత ఏవ ప్రభంజనశబ్దవాచ్యేన,  
 ప్రతీదినం ప్రతిక్షణం బుద్ధిశోధకేన, సర్వకర్మకర్తా సర్వకర్మకారయిత్రా సర్వకర్మస్వామినా  
 సర్వకర్మసమర్పకేణ సర్వకర్మఫలభోక్త్రా సర్వకర్మఫలభోజయిత్రా సర్వకర్మప్రేరణే  
 సర్వకర్మోద్భోధకేన సర్వకర్మశుద్ధిప్రదేన సర్వకర్మసిద్ధిప్రదేన సర్వకర్మనిష్ఠేన  
 సర్వకర్మసాక్షిణా సర్వకర్మనిష్ఠభగవద్రూపాపాసకేన

అత ఏవ అశేషజీవనిఃసంఖ్యోనాదికాలీన-ధర్మాధర్మ-ద్రష్టన్వేచ్ఛయోద్భోధకేన  
 తద్వాచక-కపిలోపాసకేన, రమావ్యతిరిక్త-పూర్వప్రసిద్ధవ్యతిరిక్త-అనన్తవేదప్రతిపాద్యముఖ్యతమేన,  
 అనన్తగుణపరిపూర్ణేన సర్వదోషదూరేణ త్వచ్చిత్తాభిజ్ఞేన త్వచ్చిత్తానుసారిచిత్తేన  
 త్వత్పరమానుగ్రహపాత్రభూతేన మద్యోగ్యతాభిజ్ఞేన శ్రీభారతీరమణేన రుద్రాద్యశేషదేవతోపాసిత-  
 చరణేన మమ సర్వాస్వవస్థాసు చిత్రధా విచిత్రధా త్వదుపాసకేన, శ్రీముఖ్యప్రాణేన ప్రేరితః  
 సన్

త్వత్సంస్మృతిపూర్వకం శయనాత్ సముత్థాయాద్యతనం స్వవర్ణాశ్రమోచితం దేశ-కాల-  
అవస్థోచితం నిత్య-నైమిత్తిక-కామ్యభేదేన త్రివిధం త్వత్పూజాత్మకం కర్మ యథాశక్తి  
యథాజ్ఞప్తి యథావైభవం కరిష్యే । మదాజ్ఞాకారిభిః విద్యాసమృద్ధిభిః దేహసమృద్ధిభిశ్చ  
త్వదీయైః అశేషజనైః త్వత్సర్వకర్మకర్తృత్వ-కారయితృత్వాది-అనుసన్ధానపూర్వకం  
కారయిష్యే చ ॥

ఇతి శ్రీరాఘవేన్ద్రాఖ్యాయతినా కృతమజ్ఞానా ।  
ప్రాతః సజ్కల్పగద్యం స్యాత్ ప్రీత్యై మాధవ మధ్వయోః ॥  
॥ ఇతి శ్రీరాఘవేన్ద్రాఖ్యతీర్థప్రణీత ప్రాతః సజ్కల్పగద్యమ్ ॥

Proofread by Aruna Narayanan

---

PrataH Sankalpa Gadyam

pdf was typeset on August 29, 2021

Please send corrections to [sanskrit@cheerful.com](mailto:sanskrit@cheerful.com)

